

## नत्थी 'ख' तारांकित प्रश्न

### विस्तीर्णता के आधार पर निरस्त

श्री विरेन्द्र कुमार  
13.12.2024

\*01. क्या विद्यालयी शिक्षा (बेसिक/माध्यमिक) मंत्री बताने का कष्ट करेंगे कि प्रदेश के विद्यालयों में वर्ष, 2006 से अब तक बी0पी0एड0/सी0पी0एड0/डी0पी0एड0/योगा शिक्षक, प्रशिक्षित डिग्रीधारियों को नियुक्ति दी गयी है? यदि हां, तो क्या सरकार नियुक्ति पाने वाले प्रशिक्षित बी0पी0एड0/सी0पी0एड0/डी0पी0एड0/योगा शिक्षक डिग्री धारकों की जिलेवार सूची उपलब्ध करायेगी? यदि नहीं, तो इतने लम्बे समय से प्रशिक्षित बेरोजगारों को किन कारणों के तहत नियुक्ति नहीं दी गयी है और क्या सरकार इस बात से भी भिन्न है कि नियुक्ति प्रक्रिया बंद होने से प्रशिक्षित बेरोजगार आयु सीमा अधिक होने की स्थिति में रोजगार पाने के अधिकार से वंचित हो जायेंगे? यदि हां, तो इस समस्या के समाधान हेतु क्या सरकार बी0पी0एड0/सी0पी0एड0/डी0पी0एड0/योगा शिक्षक, डिग्री धारकों को नियुक्ति दिये जाने की प्रक्रिया प्रारम्भ करेगी? यदि नहीं, तो क्यों?

विद्यालयी शिक्षा  
(बेसिक/माध्यमिक)

श्री विरेन्द्र कुमार  
13.12.2024

\*02. क्या सहकारिता मंत्री को ज्ञात है कि सहकारी बैंकों तथा उनके नियंत्रणाधीन बैंकों द्वारा गलत तरीके से अपात्र लोगों को ऋण बांटा जा रहा है, जिस कारण सरकार से मिलने वाली योजनाओं का लाभ पात्र कृषकों तक नहीं पहुंच पा रहा है और किसानों को फसल संरक्षण हेतु स्थानीय लोगों से ब्याज पर पैसा लेना पड़ रहा है, जो कि अत्यधिक महंगा है? क्या सरकार अपात्र लोगों को ऋण देने वाले अधिकारियों के विरुद्ध कार्यवाही करेगी? यदि नहीं, तो क्यों?

सहकारिता

श्री बृजभूषण गैरोला  
16.12.2024

### केन्द्रीय विषय के आधार पर निरस्त

\*03. क्या चिकित्सा स्वास्थ्य मंत्री अवगत हैं कि उत्तराखण्ड में बन रही दवाओं के सैंपल जांच में फेल हो रहे हैं? क्या यह भी सत्य है कि उत्तराखण्ड की कई दवा फैक्ट्री में घटिया किस्म की दवा बनाने की शिकायतें आ रही हैं और कई नकली दवा बनाने वाली फैक्ट्री भी पकड़ी गयी है? क्या मंत्री जी बताने का कष्ट करेंगे कि सरकारी अस्पतालों में जो दवाईयां दी जा रही हैं, उनकी गुणवत्ता अच्छी नहीं है? क्या मंत्री जी यह भी बताने का कष्ट करेंगे कि चिकित्सा स्वास्थ्य विभाग द्वारा सरकारी अस्पतालों में सप्लाई होने वाली दवाओं की जांच और सैंपलिंग की जाती है? यदि हां, तो अभी तक कितने अस्पतालों के दवाईयों की जांच और सैंपलिंग की गयी है? यदि नहीं, तो क्यों?

चिकित्सा स्वास्थ्य

श्री खुशाल सिंह अधिकारी  
23.12.2024

\*04. क्या चिकित्सा स्वास्थ्य मंत्री अवगत है कि राज्य के पर्वतीय जनपदों में स्थित राजकीय सामुदायिक केन्द्रों में मरीजों की संख्या के अनुपात में लगातार चिकित्सा सुविधाओं का अभाव बना हुआ है, जिस कारण मरीजों को चिकित्सा सुविधा हेतु बाहर जाना पड़ता है? क्या यह सत्य है कि जनपद चम्पावत के सामुदायिक स्वास्थ्य केन्द्र, पाटी एवं बाराकोट में मरीजों की अत्यधिक संख्या होने के कारण मरीजों को आवश्यक चिकित्सा सुविधाओं का लाभ नहीं मिल पाता है? तो क्या सरकार सामुदायिक स्वास्थ्य केन्द्र, पाटी व बाराकोट को उच्चिकृत कर उप जिला चिकित्सालय बनायेगी? यदि हां, तो कब तक? यदि नहीं, तो क्यों?

चिकित्सा स्वास्थ्य

श्री महेश जीना  
23.12.2024

\*05. क्या विद्यालयी शिक्षा (माध्यमिक) मंत्री अवगत हैं कि प्रदेश में बैचलर ऑफ फाईन आर्ट्स/पैटिंग मूर्तिकला की डिग्री के बाद भी बी0एड0 को अनिवार्य कर दिया गया है? क्या मंत्री जी को जानकारी है कि अन्य प्रदेशों में बैचलर आफ फाईन आर्ट्स/पैटिंग मूर्तिकला की डिग्री के बाद बी0एड0 अनिवार्य नहीं है? यदि हां, तो क्या सरकार अन्य प्रदेशों की भांति बैचलर ऑफ फाईन आर्ट्स/पैटिंग मूर्तिकला की डिग्री को शैक्षणिक कार्य हेतु मान्यता प्रदान करेगी? यदि नहीं, तो क्यों?

विद्यालयी शिक्षा  
(माध्यमिक)

श्री महेश जीना  
30.12.2024

\*06. क्या चिकित्सा स्वास्थ्य मंत्री अवगत हैं कि जनपद अल्मोड़ा के विधान सभा क्षेत्र सल्ट के अन्तर्गत अतिरिक्त प्राथमिक स्वास्थ्य केन्द्र, स्याल्दे स्थापित है? यदि हां, तो क्या मंत्री जी इस बात से अवगत हैं कि स्वास्थ्य केन्द्र का भवन एवं कर्मचारियों के कक्ष अत्यधिक जीर्ण-शीर्ण स्थिति में है, और रहने योग्य नहीं हैं तथा स्वास्थ्य केन्द्र का भवन जीर्ण-शीर्ण होने से कभी भी कोई अप्रिय घटना घटित हो सकती है? क्या सरकार जनहित में अतिरिक्त प्राथमिक स्वास्थ्य केन्द्र, स्याल्दे के जीर्ण-शीर्ण भवन का नव निर्माण करायेगी? यदि हां, तो कब तक? यदि नहीं, तो क्यों?

चिकित्सा स्वास्थ्य

श्री महेश जीना  
01.01.2025

\*07. क्या विद्यालयी शिक्षा (बेसिक) मंत्री बताने का कष्ट करेंगे कि प्रदेश के राजकीय प्राथमिक विद्यालयों में कितनी छात्र संख्या पर एक शिक्षक का मानक तय किया गया है तथा प्रदेश के सभी विद्यालयों में छात्र संख्या के आधार पर शिक्षक नियुक्ति किये गये हैं? क्या मंत्री जी ऐसे विद्यालयों का विवरण उपलब्ध करायेंगे, जिसमें छात्र संख्या-20 से कम और 02(दो) शिक्षक नियुक्त है? यदि नहीं, तो क्यों?

विद्यालयी शिक्षा  
(बेसिक)

श्री खुशाल सिंह अधिकारी  
02.01.2025

\*08. क्या उच्च शिक्षा मंत्री बताने का कष्ट करेंगे कि प्रदेश में स्थापित कितने महाविद्यालयों में वित्तीय वर्ष, 2024-25 में नये विषयों का पाठ्यक्रम संचालित किये गये हैं? क्या मंत्री जी यह भी बताने का कष्ट करेंगे कि सरकार जनपद चम्पावत के राजकीय महाविद्यालय, पाटी में नये विषयों का पाठ्यक्रम संचालित करने पर विचार कर रही है? यदि हां, तो कब तक? यदि नहीं, तो क्यों?

उच्च शिक्षा

श्री प्रीतम सिंह पंवार  
09.01.2025

\*09. क्या विद्यालयी शिक्षा (बेसिक/माध्यमिक) मंत्री बताने का कष्ट करेंगे कि प्रदेश में अन्तर्मण्डलीय शिक्षकों के स्थानान्तरण हेतु विभाग द्वारा आवेदन मांगे गये थे? क्या यह भी सत्य है कि ऐसे शिक्षकों से लगातार दो बार आवेदन मांगे जाने के बावजूद भी इनका स्थानान्तरण अभी तक नहीं किया गया है? क्या सरकार आवेदन करने वाले ऐसे शिक्षकों का स्थानान्तरण करेगी? यदि हां, तो कब तक? यदि नहीं, तो क्यों?

विद्यालयी शिक्षा  
(बेसिक/माध्यमिक)

श्री दलीप सिंह रावत  
20.01.2025

\*10. क्या संस्कृत शिक्षा मंत्री बताने का कष्ट करेंगे कि प्रदेश में संस्कृत शिक्षा के उत्थान हेतु कोई नीति बनाई गयी है? यदि हां, तो वह नीति क्या है? क्या सरकार उसका विवरण सदन के पटल पर रखेगी? यदि हां तो कब तक? यदि नहीं, तो क्यों?

संस्कृत शिक्षा

श्रीमती ममता राकेश  
05.02.2025

\*11. क्या चिकित्सा स्वास्थ्य मंत्री को जानकारी है कि राज्य कर्मचारियों के चिकित्सा प्रतिपूर्ति के बिलों का भुगतान धन के अभाव में राज्य स्वास्थ्य प्राधिकरण द्वारा नहीं किया जा रहा है? यदि हां, तो क्या मंत्री जी बताने का कष्ट करेंगे कि राज्य कर्मियों के वेतन से नियमित अंशदान की कटौती के बावजूद धन की अनुपलब्धता के क्या कारण हैं? क्या मंत्री जी चिकित्सा प्रतिपूर्ति के भुगतान मद में धन उपलब्ध कराकर लम्बित बिलों का तुरन्त भुगतान किये जाने के आदेश देंगे? यदि नहीं, तो क्यों?

चिकित्सा स्वास्थ्य

श्री फुरकान अहमद  
06.02.2025

\*12. क्या विद्यालयी शिक्षा (माध्यमिक) मंत्री बताने का कष्ट करेंगे कि उत्तराखण्ड विधान सभा के द्वितीय सत्र, 2024 के उपवेशन में नियम-53 के अन्तर्गत दिये गये विभागीय वक्तव्य के सन्दर्भ में जनपद हरिद्वार के विधान सभा क्षेत्र पिरान कलियर में गुलाब शाहपीर राजकीय कन्या इण्टर, रामपुर मुस्तकम, रुड़की के भवन निर्माण हेतु कार्यदायी संस्था ग्रामीण विभाग द्वारा डी0पी0आर0 तैयार करवा ली गई है? क्या यह सत्य है कि विगत छः माह से उक्त कालेज के भवन निर्माण के सम्बन्ध में कोई कार्यवाही की गई है? यदि हां, तो की गई कार्यवाही की अद्यतन स्थिति क्या है? क्या सरकार उक्त विद्यालय के भवन निर्माण हेतु धनराशि अवमुक्त करेगी? यदि हां, तो कब तक? यदि नहीं, तो क्यों?

विद्यालयी शिक्षा  
(माध्यमिक)

श्री सुरेश गढ़िया,  
16.12.2024

\*13. क्या उच्च शिक्षा मंत्री बताने का कष्ट करेंगे कि प्रदेश में युवाओं के लिए स्वरोजगार पैदा करने एवं पलायन को रोकने के लिए सरकार द्वारा संचालित देवभूमि उद्यमिता योजना के अन्तर्गत विगत दो वर्षों में कितने युवाओं को प्रशिक्षित एवं रोजगार प्रदान किया गया है? क्या मंत्री जी बतायेंगे कि प्रदेश के साथ विधान सभा क्षेत्र कपकोट में देवभूमि उद्यमिता योजना एवं कौशल विकास योजना के क्रियान्वयन हेतु कितनी धनराशि खर्च की गयी है, का सम्पूर्ण विवरण सदन के पटल पर रखेंगे? यदि नहीं, तो क्यों?

उच्च शिक्षा

## अतारांकित प्रश्न

श्रीमती ममता राकेश  
13.12.2024

01. क्या विद्यालयी शिक्षा (बेसिक/माध्यमिक) मंत्री अवगत हैं कि राज्य सरकार द्वारा बी0आर0सी0 तथा सी0आर0सी0 के पदों पर चयन प्रक्रिया का कार्य अलंकित लिमिटेड द्वारा कराया जा रहा है? क्या मंत्री जी के संज्ञान में है कि उक्त ऐजेन्सी द्वारा सामान्य एस0टी0 वर्ग हेतु स्नातक, परास्नातक स्तर अंकों में 55 प्रतिशत का प्राविधान किया है? क्या यह भी सत्य है कि उक्त विज्ञप्ति में पूर्व निर्धारित नियमों के अनुसार एस0सी0 वर्ग हेतु शैक्षिक व अन्य योग्यताओं में 05 प्रतिशत की अतिरिक्त छूट का प्राविधान नहीं किया गया है? यदि हां, तो क्या सरकार उक्त विज्ञप्ति में संशोधन कर समाज के पिछड़े वर्ग के साथ न्याय करेगी? यदि हां, तो कब तक? यदि नहीं, तो क्यों ?

विद्यालयी शिक्षा  
(बेसिक/माध्यमिक)

श्रीमती ममता राकेश  
13.12.2024

02. क्या विद्यालयी शिक्षा (बेसिक/माध्यमिक) मंत्री बताने का कष्ट करेंगे कि प्रदेश में भारत सरकार के अधिनियम-2016 के अन्तर्गत दिव्यांग बच्चों को सरकारी/गैर सरकारी प्राइवेट विद्यालयों में प्रवेश देने हेतु शिक्षा का अधिकार प्राप्त है? यदि हां, तो क्या मंत्री जी बताने का कष्ट करेंगे कि जनपद हरिद्वार के अन्तर्गत आने वाले कितने सरकारी/गैर सरकारी विद्यालय में कितने बच्चों को प्रवेश दिया गया है? क्या सरकार उपरोक्त का विवरण सदन के पटल पर रखेगी? यदि नहीं, तो क्यों ?

विद्यालयी शिक्षा  
(बेसिक/माध्यमिक)

श्रीमती ममता राकेश  
13.12.2024

03. क्या चिकित्सा शिक्षा मंत्री बताने का कष्ट करेंगे कि अनुसूचित जाति उपयोजना के अन्तर्गत मेडिकल कॉलेज खोले जाने का प्राविधान है? यदि हां, तो उक्त योजनान्तर्गत प्रदेश में किन-किन स्थानों में मेडिकल कॉलेज खोले गये? क्या यह सत्य है कि शासन के पत्र संख्या-1647/XXVII/2014/05 (मेडिकल कॉलेज )/2014, दिनांक 22.05.2014 के अनुसार जनपद हरिद्वार के भगवानपुर में मेडिकल कॉलेज खोला जाना प्रस्तावित था? यदि हां, तो उक्त मेडिकल कॉलेज की कार्य प्रगति क्या है तथा कालेज कब तक स्थापित हो जायेगा? यदि नहीं, तो क्यों ?

चिकित्सा शिक्षा

इंजी० रवि बहादुर  
13.12.2024

04. क्या चिकित्सा स्वास्थ्य मंत्री बताने का कष्ट करेंगे कि प्रदेश के निजी चिकित्सालयों में आयुष्मान कार्ड चलाने का क्या प्राविधान है? क्या आयुष्मान कार्ड द्वारा निजी चिकित्सालय में प्रसव कराया जाता है? यदि नहीं, तो क्यों?

चिकित्सा स्वास्थ्य

श्री विक्रम सिंह नेगी  
13.12.2024

05. क्या चिकित्सा स्वास्थ्य मंत्री बताने का कष्ट करेंगे कि उत्तराखण्ड राज्य में आWप्टोमैट्रिस्टों की नियुक्ति डिप्लोमा के आधार पर की जाती थी, किन्तु वर्ष, 2021 के बाद शासन द्वारा आWप्टोमैट्री में डिग्री धारकों को ही आWप्टोमैट्रिस्ट के पदों पर नियुक्ति दिये जाने का प्राविधान किया गया है? क्या सरकार आWप्टोमैट्री में डिप्लोमाधारी, जिनकी संख्या लगभग 600 से अधिक है, की नियुक्ति के लिए कोई प्राविधान किया गया है? यदि हां, तो क्या मंत्री जी बताने का कष्ट करेंगे कि छात्रहित को दृष्टिगत रखते हुए सरकार द्वारा तय मानकों (300 छात्र-छात्राओं) के अनुसार विद्यालय में पूर्ण व्यवस्थित रूप से कक्षा-कक्षों एवं भवनों, चाहरदीवारी, कम्प्यूटर कक्ष, शौचालय का निर्माण करने के साथ ही आधुनिक स्मार्ट क्लास के लिए कोई योजना बनायी है? यदि नहीं, तो क्यों?

चिकित्सा स्वास्थ्य

श्री सुरेश गढ़िया,  
16.12.2024

06. क्या विद्यालयी शिक्षा (बेसिक) मंत्री अवगत हैं कि जनपद बागेश्वर के विधान सभा क्षेत्र कपकोट के अन्तर्गत राजकीय आदर्श प्राथमिक विद्यालय, कपकोट में लगभग 300 छात्र-छात्राएं अध्ययनरत हैं, जो कि प्रदेश के सर्वाधिक छात्र संख्या वाला विद्यालय है? यदि हां, तो क्या मंत्री जी बताने का कष्ट करेंगे कि छात्रहित को दृष्टिगत रखते हुए सरकार द्वारा तय मानकों (300 छात्र-छात्राओं) के अनुसार विद्यालय में पूर्ण व्यवस्थित रूप से कक्षा-कक्षों एवं भवनों, चाहरदीवारी, कम्प्यूटर कक्ष, शौचालय का निर्माण करने के साथ ही आधुनिक स्मार्ट क्लास के लिए कोई योजना बनायी है? यदि नहीं, तो क्यों?

विद्यालयी शिक्षा  
(बेसिक)

श्री सुरेश गढ़िया,  
16.12.2024

07. क्या चिकित्सा स्वास्थ्य मंत्री बताने का कष्ट करेंगे कि जनपद बागेश्वर के विधान सभा क्षेत्र कपकोट के अन्तर्गत सामुदायिक स्वास्थ्य केन्द्र, कपकोट का उच्चीकरण उप जिला चिकित्सालय के रूप में कब तक किया जायेगा? क्या मंत्री जी यह भी बताने का कष्ट करेंगे कि उक्त चिकित्सालय में सृजित विशेषज्ञ चिकित्सकों (स्त्री रोग, बेहोशी, सर्जन) के पदों पर तथा विधान सभा क्षेत्र कपकोट के अन्तर्गत विभिन्न प्राथमिक स्वास्थ्य केन्द्रों, सामुदायिक स्वास्थ्य केन्द्र कपकोट, काण्डा में ए.एन.एम. के रिक्त पदों पर स्थाई नियुक्ति करेगी? यदि हां, तो कब तक? यदि नहीं, तो क्यों?

चिकित्सा स्वास्थ्य

श्री बृजभूषण गैरोला  
17.12.2024

08. क्या सहकारिता मंत्री अवगत हैं कि उत्तराखण्ड के जिला सहकारी बैंकों के सेवानिवृत्त कर्मचारी काफी लम्बे समय से वृद्धावस्था में जीवन यापन हेतु सामाजिक आर्थिक सुरक्षा योजना (पेंशन) की मांग करते आ रहे हैं? क्या यह सत्य है कि निबन्धक, सहकारी समितियों, उत्तराखण्ड द्वारा अपने पत्रांक: सी-112/अधि0/वेतनमान/16-17, दिनांक 05.10.16 के द्वारा सेवानिवृत्ति के बाद कोई भी सुविधा का लाभ न मिलने के कारण आर्थिक सुरक्षा को ध्यान में रखते हुए जीवन यापन हेतु आदेश हुए थे? यदि हां तो क्या सरकार उत्तराखण्ड के जिला सहकारी बैंकों के सेवानिवृत्त कर्मचारियों को जीवन यापन हेतु सामाजिक आर्थिक सुरक्षा योजना की स्वीकृति दी जायेगी? यदि नहीं, तो क्यों?

सहकारिता

श्री खुशाल सिंह अधिकारी  
23.12.2024

09. क्या विद्यालयी शिक्षा (माध्यमिक) मंत्री बताने का कष्ट करेंगे कि प्रदेश में स्थापित अटल उत्कृष्ट राजकीय इण्टर कॉलेजों में विषय विशेषज्ञ शिक्षकों के कितने पद रिक्त हैं? क्या मंत्री जी यह भी बताने का कष्ट करेंगे कि जनपद चम्पावत के विधान सभा क्षेत्र लोहाघाट के अन्तर्गत राजकीय इण्टर कॉलेज, चौड़ामेहता में कितने विषय विशेषज्ञ शिक्षक वर्तमान में कार्यरत हैं और कितने पद रिक्त हैं? क्या सरकार व्यापक जनहित में रिक्त पदों के सापेक्ष विषय विशेषज्ञ शिक्षकों की नियुक्ति करेगी? यदि हां, तो कब तक? यदि नहीं, तो क्यों?

विद्यालयी शिक्षा  
(माध्यमिक)

श्री खुशाल सिंह अधिकारी  
23.12.2024

10. क्या विद्यालयी शिक्षा (माध्यमिक) मंत्री बताने का कष्ट करेंगे कि प्रदेश के पर्वतीय जनपदों में स्थित विद्यालयों में प्रधानाचार्य के कितने पद रिक्त हैं? क्या मंत्री जी को यह भी ज्ञात है कि जनपद चम्पावत के विधान सभा क्षेत्र लोहाघाट में प्रधानाचार्यों के रिक्त पदों के कारण शैक्षणिक कार्य पर प्रतिकूल प्रभाव पड़ रहा है? यदि हां, तो क्या सरकार छात्रहित को दृष्टिगत रखते हुए रिक्त पदों के सापेक्ष प्रधानाचार्यों की नियुक्ति करेगी? यदि नहीं, तो क्यों?

विद्यालयी शिक्षा  
(माध्यमिक)

श्री प्रीतम सिंह पंवार  
24.12.2024

11. क्या विद्यालयी शिक्षा (बेसिक) मंत्री बताने का कष्ट करेंगे कि जनपद टिहरी गढ़वाल के विधान सभा क्षेत्र धनोली के अन्तर्गत रा0प्रा0वि0 क्यारदा, रा0प्रा0वि0 तिखोन, रा0प्रा0वि0 इडियान (शैलधार) तथा रा0प्रा0वि0 सुमनक्यारी, रा0प्रा0वि0 सावली (जौनपुर) के भवन मरम्मत एवं पुनर्निर्माण कार्यों के आगणन/प्रस्ताव वित्तीय स्वीकृति की प्रत्याशा में लम्बित हैं? यदि हां, तो क्या सरकार द्वारा उपरोक्त विद्यालयों के भवनों की मरम्मत/पुनर्निर्माण कार्यों के आगणन प्रस्ताव स्वीकृत कर मरम्मत/पुनर्निर्माण कब तक करवा लिया जायेगा?

विद्यालयी शिक्षा  
(बेसिक)

यदि नहीं, तो क्यों ?

-8-

श्री महेश जीना  
31.12.2024

12. क्या विद्यालयी शिक्षा (माध्यमिक) मंत्री बताने का कष्ट करेंगे कि जनपद अल्मोड़ा के विधान सभा क्षेत्र सल्ट में वर्ष, 2024-25 में आतिथि तक कुल कितने प्रधानाचार्यों, प्रवक्ताओं, शिक्षकों एवं अन्य कर्मचारियों का स्थानान्तरण सल्ट से अन्यत्र स्थानों पर किया गया है और उनके स्थानों पर कुल कितने प्रतिस्थानी आये हैं ? क्या मंत्री जी यह भी बताने का कष्ट करेंगे कि उपरोक्त किये गये स्थानान्तरणों में से पूर्व में जो रिक्तियां थी, उनके स्थान पर नियुक्तियां की गयी हैं ? यदि हां, तो तत्सम्बन्धी सम्पूर्ण विवरण सदन के पटल पर रखेंगे ? यदि नहीं, तो क्यों ?

विद्यालयी शिक्षा  
(माध्यमिक)

श्री महेश जीना  
31.12.2024

13. क्या विद्यालयी शिक्षा (माध्यमिक) मंत्री अवगत हैं कि जनपद अल्मोड़ा के विधान सभा क्षेत्र सल्ट के अन्तर्गत राजकीय इण्टर कालेज, गुमटी में इण्टरमीडिएट स्तर पर हिन्दी और समाज शास्त्र विषय के पद सृजित नहीं हैं, जिस कारण विद्यार्थियों को कठिनाईयों का सामना करना पड़ रहा है ? क्या सरकार छात्रहित में राजकीय इण्टर कालेज गुमटी में हिन्दी और समाज शास्त्र विषय के पद सृजित करेगी ? यदि हां, तो कब तक ? यदि नहीं, तो क्यों ?

विद्यालयी शिक्षा  
(माध्यमिक)

श्री महेश जीना  
01.01.2025

14. क्या विद्यालयी शिक्षा (माध्यमिक) मंत्री बताने का कष्ट करेंगे कि प्रदेश में स्थापित कुल राजकीय इण्टर कालेजों का जिलेवार विवरण उपलब्ध करायेंगे ? क्या मंत्री जी इन राजकीय इण्टर कालेजों में नियुक्त शिक्षकों व कर्मचारियों का भी कालेजवार विवरण उपलब्ध करायेंगे ? यदि नहीं, तो क्यों ?

विद्यालयी शिक्षा  
(माध्यमिक)

श्री महेश जीना  
02.01.2025

15. क्या चिकित्सा स्वास्थ्य मंत्री अवगत हैं कि जनपद अल्मोड़ा के विधान सभा क्षेत्र सल्ट के अन्तर्गत राजकीय प्राथमिक स्वास्थ्य केन्द्र, मछोड़ एवं भौनखाल स्थापित हैं ? क्या मंत्री जी इस बात से भी अवगत हैं कि स्थानीय जनता लम्बे समय से उक्त स्वास्थ्य केन्द्रों के उच्चीकरण की मांग कर रही है ? क्या सरकार जनहित में राजकीय प्राथमिक स्वास्थ्य केन्द्र, मछोड़ एवं भौनखाल का उच्चीकरण करेगी ? यदि हां, तो कब तक ? यदि नहीं, तो क्यों ?

चिकित्सा स्वास्थ्य

-9-



श्री महेश जीना  
02.01.2025

16. क्या चिकित्सा स्वास्थ्य मंत्री अवगत हैं कि जनपद अल्मोडा के विधान सभा क्षेत्र सल्ट के अन्तर्गत राजकीय प्राथमिक स्वास्थ्य केन्द्र, सराईखेत स्थापित है? क्या मंत्री जी इस बात से भी अवगत हैं कि स्वास्थ्य केन्द्र का भवन जीर्ण-शीर्ण होने के कारण कभी भी कोई अप्रिय घटना घटित हो सकती है? क्या सरकार जनहित में राजकीय प्राथमिक स्वास्थ्य केन्द्र, सराईखेत के जीर्ण-शीर्ण भवन का नव निर्माण करायेगी? यदि हां, तो कब तक? यदि नहीं, तो क्यों?

चिकित्सा स्वास्थ्य

श्री महेश जीना  
02.01.2025

17. क्या चिकित्सा स्वास्थ्य मंत्री अवगत हैं कि जनपद अल्मोडा के विधान सभा क्षेत्र सल्ट के अन्तर्गत राजकीय सामुदायिक स्वास्थ्य केन्द्र, देघाट स्थापित है? क्या यह भी सत्य है कि राजकीय स्वास्थ्य केन्द्र, देघाट में ट्राँजिस्ट हाWस्टल के निर्माण की घोषणा की थी, किन्तु आतिथि तक हाWस्टल का निर्माण कार्य प्रारम्भ भी नहीं हो पाया है? क्या सरकार जनहित में राजकीय सामुदायिक स्वास्थ्य केन्द्र, देघाट में ट्राँजिस्ट हाWस्टल का निर्माण करायेगी? यदि हां, तो कब तक? यदि नहीं, तो क्यों?

चिकित्सा स्वास्थ्य

श्री प्रीतम सिंह पंवार  
06.01.2025

18. क्या विद्यालयी शिक्षा (माध्यमिक) मंत्री बताने का कष्ट करेंगे कि रा0इ0का0 क्यारी, वि0खर0 जौनपुर टिहरी गढ़वाल में हाईस्कूल स्तर पर संस्कृत तथा गृह विज्ञान के पद सृजित न होने तथा इण्टर मीडिएट स्तर पर विज्ञान संकाय, संस्कृत तथा गृह विज्ञान के पद सृजित न होने के कारण अध्ययनरत छात्र-छात्रायें चिकित्सा एवं इंजीनियरिंग के क्षेत्र में कैरियर बनाने से वंचित हो रहे हैं? क्या सरकार छात्र-छात्रा हित में रा0इ0का0 क्यारी (जौनपुर) टिहरी गढ़वाल में उक्त विषयों के पदों को सृजित कर कक्षाओं का संचालन करायेगी? यदि हां, तो कब तक? यदि नहीं, तो क्यों?

विद्यालयी शिक्षा  
(माध्यमिक)

श्री प्रीतम सिंह पंवार  
06.01.2025

19. क्या विद्यालयी शिक्षा (बेसिक/माध्यमिक) मंत्री अवगत हैं कि जनपद टिहरी गढ़वाल के विधान सभा क्षेत्र धनोली के अन्तर्गत खण्ड शिक्षा अधिकारी, थत्यूड (जौनपुर) टिहरी गढ़वाल का कार्यालय भवन जीर्ण-शीर्ण अवस्था में है? क्या सरकार खण्ड शिक्षा कार्यालय, थत्यूड के जीर्ण-शीर्ण कक्षों की मरम्मत तथा विद्युत

विद्यालयी शिक्षा  
(बेसिक/माध्यमिक)

सम्बन्धी अनुरक्षण कार्य सम्पादित करायेगी? यदि हां, तो कब तक? यदि नहीं, तो क्यों?

-10-

श्री महेश जीना  
06.01.2025

20. क्या चिकित्सा स्वास्थ्य मंत्री अवगत हैं कि जनपद अल्मोड़ा के विधान सभा क्षेत्र सल्ट के अन्तर्गत स्थापित राजकीय सामुदायिक स्वास्थ्य केन्द्र, देवायल में चिकित्सा संशाधनों की भारी कमी है तथा वर्तमान में चिकित्सालय मात्र 20 बैड के साथ संचालित हो रहा है? क्या सरकार जनहित में सुविधाओं के अनुरूप राजकीय सामुदायिक स्वास्थ्य केन्द्र देवायल को 30 बैड के साथ संचालित करेगी? यदि हां, तो कब तक? यदि नहीं, तो क्यों?

चिकित्सा स्वास्थ्य

श्री प्रीतम सिंह पंवार  
07.01.2025

21. क्या चिकित्सा स्वास्थ्य मंत्री बताने का कष्ट करेंगे कि जिला चिकित्सालय व महिला चिकित्सालय, उत्तरकाशी में परिवार नियोजन के आप्रेशन कराये जाने की सुविधा न होने के कारण परिवार नियोजन करने वाले इच्छुक लोगों को देहरादून आदि स्थानों पर जाने को विवश होना पड़ रहा है? क्या सरकार सर्वोच्च प्राथमिकता के आधार पर इस राष्ट्रीय कार्यक्रम को सफल बनाने हेतु जिला/महिला अस्पताल, उत्तरकाशी में तत्काल शल्यक की तैनाती करेगी? यदि हां, तो कब तक? यदि नहीं, तो क्यों?

चिकित्सा स्वास्थ्य

श्री संजय डोभाल  
07.01.2025

22. क्या विद्यालयी शिक्षा (माध्यमिक) मंत्री बताने का कष्ट करेंगे कि जनपद उत्तरकाशी के विधान सभा क्षेत्र यमुनोत्री, विकास खण्ड चिन्यालीसौड़ के ग्राम पंचायत भड़कोट में कन्या जूनियर हाईस्कूल का भवन बहुत ही जीण-शीर्ण स्थिति में है? क्या सरकार ग्राम पंचायत भड़कोट कन्या जूनियर हाईस्कूल विद्यालय भवन का पुनर्निर्माण करेगी? यदि हां, तो कब तक? यदि नहीं, तो क्यों?

विद्यालयी शिक्षा  
(माध्यमिक)

श्री संजय डोभाल  
08.01.2025

23. क्या विद्यालयी शिक्षा (माध्यमिक) मंत्री बताने का कष्ट करेंगे कि जनपद उत्तरकाशी के विधान सभा क्षेत्र यमुनोत्री के विकास खण्ड-चिन्यालीसौड़ के अन्तर्गत रा0ई0का0 कामदा विद्यालय में चार कक्षाओं के अलावा 4 अतिरिक्त कक्षाओं के निर्माण हेतु स्थानीय जनता एवं क्षेत्रीय जनप्रतिनिधियों द्वारा लम्बे समय से मांग की जा रही है? क्या सरकार रा0इ0का0 कामदा में 4 ओर नवीन कक्षाओं का निर्माण करेगी? यदि हां, तो कब तक? यदि नहीं, तो क्यों?

विद्यालयी शिक्षा  
(माध्यमिक)

श्री संजय डोभाल  
08.01.2025

24. क्या विद्यालयी शिक्षा मंत्री (बेसिक) अवगत हैं कि जनपद उत्तरकाशी के विधान सभा क्षेत्र यमुनोत्री के विकास खण्ड-नौगांव के अन्तर्गत राजकीय प्राथमिक विद्यालय, पटागणी का विद्यालय भवन जीर्ण शीर्ण होने के कारण वर्षात के समय छत से पानी टपकता है? क्या सरकार छात्र-छात्राओं के भविष्य को मध्यनजर

विद्यालयी शिक्षा  
मंत्री (बेसिक)

रखते हुए राजकीय प्राथमिक विद्यालय, पटागणी भवन का जीर्णोद्धार करेगी? यदि हां, तो कब तक? यदि नहीं, तो क्यों?

-11-

श्री प्रीतम सिंह पंवार  
08.01.2025

25. क्या विद्यालयी शिक्षा (माध्यमिक) मंत्री बताने का कष्ट करेंगे कि जनपद टिहरी गढ़वाल के विधान सभा क्षेत्र धनोल्ती के अन्तर्गत राजकीय उच्चतर माध्यमिक विद्यालय व इण्टरमीडिएट का Wलेजों में अतिरिक्त कक्षों व शौचालयों के निर्माण हेतु मुख्य शिक्षा अधिकारी, टिहरी गढ़वाल के द्वारा जून, 2024 में प्रस्ताव मांगे गये थे? क्या सरकार बतायेगी कि उन प्रस्तावों पर क्या कार्यवाही की गई तथा कितने विद्यालयों में अतिरिक्त कक्षों व शौचालयों के निर्माण हेतु धनावंटन किया जा चुका है? यदि नहीं, तो क्यों?

विद्यालयी शिक्षा  
(माध्यमिक)

श्री प्रीतम सिंह पंवार  
08.01.2025

26. क्या विद्यालयी शिक्षा (माध्यमिक) मंत्री बताने का कष्ट करेंगे कि निदेशक, माध्यमिक शिक्षा, उत्तराखण्ड के द्वारा अपने पत्रांक: मैमो0, दिनांक 25.05.2024 के माध्यम से जनपद टिहरी गढ़वाल के विधान सभा क्षेत्र धनोल्ती के अन्तर्गत जर्जर विद्यालय भवनों के पुनर्निर्माण के प्रस्ताव मांगे गये थे? क्या यह भी सत्य है कि उक्त प्रस्ताव के क्रम में जर्जर विद्यालय भवनों के पुनः निर्माण के प्रस्ताव दिनांक 13 जून, 2024 को निदेशक, माध्यमिक शिक्षा, उत्तराखण्ड को उपलब्ध करा दिये गये थे? यदि हां, तो क्या सरकार बतायेगी कि उक्त प्रस्तावों पर आतिथि तक क्या कार्यवाही की गयी है? यदि नहीं तो क्यों?

विद्यालयी शिक्षा  
(माध्यमिक)

श्री संजय डोभाल  
09.01.2025

27. क्या चिकित्सा स्वास्थ्य मंत्री बताने का कष्ट करेंगे कि जनपद उत्तरकाशी के विधान सभा क्षेत्र यमुनोत्री के अन्तर्गत बड़कोट में संचालित सामुदायिक स्वास्थ्य केन्द्र का भवन जीर्ण-शीर्ण स्थिति में हैं? क्या सरकार इन जीर्ण-शीर्ण भवनों का पुनर्निर्माण करवायेगी? यदि हां, तो कब तक? यदि नहीं, तो क्यों?

चिकित्सा स्वास्थ्य

श्री संजय डोभाल  
09.01.2025

28. क्या विद्यालयी शिक्षा (माध्यमिक) मंत्री बताने का कष्ट करेंगे कि जनपद उत्तरकाशी के विधान सभा क्षेत्र यमुनोत्री के अन्तर्गत राजकीय इण्टर कालेज, बड़ेथी धरासू में 2 कक्षा ही कक्षा-कक्षा होने के कारण छात्र-छात्राओं को पठन-पाठन में अत्यधिक कठिनाईयों का सामना करना पड़ रहा है? क्या सरकार

विद्यालयी शिक्षा  
(माध्यमिक)

रा०इ०का०, बेड़थी धरासू में अतिरिक्त कक्षाओं का निर्माण करवायेगी? यदि हां, तो कब तक? यदि नहीं, तो क्यों?

-12-

श्री संजय डोभाल  
10.01.2025

29. क्या विद्यालयी शिक्षा (माध्यमिक) मंत्री बताने का कष्ट करेंगे कि निदेशक, माध्यमिक शिक्षा, उत्तराखण्ड, ननूरखेड़ा, तपोवन इन्वलेव, देहरादून द्वारा माननीय विधायक गणों से अपनी-अपनी विधान सभा में स्थित जीर्ण-शीर्ण/कलस्टर/भवनहीन विद्यालयों की सूची मांगी गयी थी? क्या मंत्री जी यह भी बताने का कष्ट करेंगे कि मांगी गयी सूची पर सरकार द्वारा किन-किन विद्यालयों को भवन निर्माण, मरम्मत एवं अतिरिक्त कक्षाओं के लिए चयनित किया गया? यदि हां, तो क्या सरकार तत्सम्बंधी सम्पूर्ण विवरण सदन पटल पर रखेगी? यदि नहीं, तो क्यों?

विद्यालयी शिक्षा  
(माध्यमिक)

श्री संजय डोभाल  
10.01.2025

30. क्या उच्च शिक्षा मंत्री बताने का कष्ट करेंगे कि जनपद उत्तरकाशी के विधान सभा क्षेत्र यमुनोत्री के अन्तर्गत महाविद्यालय चिन्यालीसौड़ में छात्र-छात्राओं के द्वारा एम०ए०/एम०एस०सी० प्रशिक्षण हेतु कक्षाओं के संचालन एवं बी०एड०, बी०का०Wम०/एम०का०Wम० कोर्स संचालित हेतु लम्बे समय से मांग की जा रही है? क्या सरकार महाविद्यालय, चिन्यालीसौड़ में एम०ए०/एम०एस०सी० प्रशिक्षण हेतु कक्षाओं के संचालन एवं बी०एड०, बी०का०Wम०/एम०का०Wम० कोर्स संचालित करवायेगी? यदि हां, तो कब तक? यदि नहीं, तो क्यों?

उच्च शिक्षा

श्री संजय डोभाल  
10.01.2025

31. क्या विद्यालयी शिक्षा (माध्यमिक) मंत्री बताने का कष्ट करेंगे कि जनपद उत्तरकाशी के विधान सभा क्षेत्र यमुनोत्री के अन्तर्गत राजकीय इण्टर कालेज, राना के छात्र-छात्राओं द्वारा विज्ञान संवर्ग विषय एवं एन०सी०सी० प्रशिक्षण के लिए लम्बे समय से मांग की जा रही है? क्या सरकार राजकीय इण्टर कालेज, राना में विज्ञान संवर्ग विषय एवं एन०सी०सी० प्रशिक्षण प्रारम्भ करवायेगी? यदि हां, तो कब तक? यदि नहीं, तो क्यों?

विद्यालयी शिक्षा  
(माध्यमिक)

श्री संजय डोभाल  
10.01.2025

32. क्या विद्यालयी शिक्षा (माध्यमिक) मंत्री बताने का कष्ट करेंगे कि जनपद उत्तरकाशी के विधान सभा क्षेत्र यमुनोत्री के अन्तर्गत वर्ष, 1965 में बने कारगिल शहीद दिनेश चन्द्र कुमाँई राजकीय इण्टर काWलेज, जोगथ का भवन जीर्ण-शीर्ण अवस्था में है तथा छत टिन की होने के कारण छत से बरसात में

विद्यालयी शिक्षा  
(माध्यमिक)

पानी टपकता है? क्या मंत्री जी यह भी बताने का कष्ट करेंगे कि उक्त विद्यालय भवन का पुनर्निर्माण एवं छत का मरम्मत कार्य करवाया जायेगा? यदि हां, तो कब तक? यदि नहीं, तो क्यों?

- 13 -

श्री संजय डोभाल  
13.01.2025

33. क्या विद्यालयी शिक्षा (माध्यमिक) मंत्री अवगत हैं कि जनपद उत्तरकाशी के विधान सभा क्षेत्र यमुनोत्री के अन्तर्गत ग्राम सरनौल, विकास खण्ड नौगांव निवासी श्री श्रवण सिंह चौहान, जो कि दिनांक 19 जुलाई, 2024 को जम्मू-कश्मीर के लेह लद्दाख बार्डर पर मां भारती की सेवा करते हुए वीर गति को प्राप्त हो गये थे, की राष्ट्रभक्ति की भावना को जागरूक रखने के लिए राजकीय इण्टर का Wलेज, सरनौर, बड़कोट का नाम बलिदानी श्री श्रवण सिंह चौहान के नाम रखे जाने के लिए स्थानीय जनता द्वारा मांग की गयी थी? क्या सरकार राजकीय इण्टर का Wलेज, सरनौल, बड़कोट का नाम बलिदानी श्री श्रवण सिंह चौहान के नाम पर रखेगी? यदि हां, तो कब तक? यदि नहीं, तो क्यों?

विद्यालयी शिक्षा  
(माध्यमिक)

श्री महेश जीना  
16.01.2025

34. क्या चिकित्सा स्वास्थ्य मंत्री बताने का कष्ट करेंगे कि प्रदेश में फार्मासिस्टों के कुल कितने पद सृजित हैं तथा सृजित पदों के सापेक्ष कितने पद रिक्त हैं? क्या मंत्री जी यह भी बताने का कष्ट करेंगे कि प्रदेश में फार्मासिस्टों के पदों पर नियुक्ति प्रक्रिया गतिमान है? क्या सरकार प्रदेश में फार्मासिस्टों के रिक्त पदों पर शीघ्र नियुक्ति करेगी? यदि हां, तो कब तक? यदि नहीं, तो क्यों?

चिकित्सा स्वास्थ्य

श्री महेश जीना  
16.01.2025

35. क्या विद्यालयी शिक्षा (माध्यमिक) मंत्री अवगत हैं कि प्रदेश के अशासकीय विद्यालयों के अधिकांश भवन जीर्ण-शीर्ण स्थिति में है? क्या मंत्री जी इस बात से भी अवगत हैं कि जनपद अल्मोड़ा के विधान सभा क्षेत्र सल्ट में संचालित अशासकीय विद्यालयों के भवन जीर्ण-शीर्ण होने से छात्र-छात्राओं को शैक्षणिक सत्र के दौरान कई बार बाहर बैठकर अध्यापन का कार्य करवाया जाता है? क्या सरकार विधान सभा क्षेत्र सल्ट के अन्तर्गत संचालित अशासकीय विद्यालयों के जीर्ण-शीर्ण भवनों का नव निर्माण करायेगी? यदि हां, तो कब तक? यदि नहीं, तो क्यों?

विद्यालयी शिक्षा  
(माध्यमिक)

श्रीमती पार्वती दास  
16.01.2025

36. क्या विद्यालयी शिक्षा (माध्यमिक) मंत्री अवगत हैं कि प्रदेश में संचालित अशासकीय विद्यालयों के जीर्ण-शीर्ण कक्षा-कक्षों का निर्माण करायेगी? क्या मंत्री जी इस बात से भी अवगत है कि विधान सभा क्षेत्र बागेश्वर में संचालित अशासकीय विद्यालयों के कक्षा-कक्षों व भवनों की जीर्ण-शीर्ण होने से वर्तमान में

विद्यालयी शिक्षा  
(माध्यमिक)

छात्र-छात्राओं को शैक्षणिक सत्र के दौरान कई बार बाहर बैठकर अध्यापन कार्य करवाया जाता है? क्या सरकार विधान सभा क्षेत्र बागेश्वर में संचालित अशासकीय विद्यालयों के जीण-शीर्ण भवनों का नव निर्माण करायेगी? यदि हां, तो कब तक? यदि नहीं, तो क्यों?

-14-

श्री महेश जीना  
20.01.2025

37. क्या चिकित्सा स्वास्थ्य मंत्री बताने का कष्ट करेंगे कि जनपद अल्मोड़ा के विधान सभा क्षेत्र सल्ट के अन्तर्गत राजकीय प्राथमिक स्वास्थ्य केन्द्रों एवं उच्च प्राथमिक स्वास्थ्य केन्द्रों में चिकित्सकों एवं कर्मचारियों के कितने-कितने पद सृजित हैं और सृजित पदों के सापेक्ष कितने पद रिक्त हैं? क्या मंत्री जी इस बात से अवगत हैं कि चिकित्सालयों में चिकित्सकों व स्वास्थ्य कर्मियों की कमी के कारण स्थानीय लोगों को उचित स्वास्थ्य सुविधा का लाभ नहीं मिलने से उन्हें रामनगर व काशीपुर जाना पड़ता है? क्या सरकार जनहित में स्वास्थ्य सुविधाओं को बेहतर करने के लिए सभी चिकित्सालयों में स्वीकृत पदों के सापेक्ष स्वास्थ्य कार्मिकों की नियुक्ति करेगी? यदि हां, तो कब तक? यदि नहीं, तो क्यों?

चिकित्सा स्वास्थ्य

श्री दलीप सिंह रावत  
20.01.2025

38. क्या चिकित्सा स्वास्थ्य मंत्री बताने का कष्ट करेंगे कि जनपद पौड़ी गढ़वाल के विधान सभा क्षेत्र लैंसडाउन के अन्तर्गत सामुदायिक स्वास्थ्य केन्द्रों में एक्स-रे मशीन उपलब्ध हैं? यदि हां, तो तत्सम्बन्धी विवरण क्या है? यदि नहीं, तो क्यों?

चिकित्सा स्वास्थ्य

श्री उमेश कुमार  
21.01.2025

39. क्या विद्यालयी शिक्षा (बेसिक/माध्यमिक) मंत्री बताने का कष्ट करेंगे कि जनपद हरिद्वार के विधान सभा क्षेत्र खानपुर में वर्ष, 2019 से वर्ष, 2024 तक कुल कितने विद्यालयों की मरम्मत हेतु कितनी धनराशि जारी की गयी है? क्या सरकार उक्त का विवरण सदन के पटल पर रखेगी? यदि हां, तो कब तक? यदि नहीं, तो क्यों?

विद्यालयी शिक्षा  
(बेसिक/माध्यमिक)

श्री उमेश कुमार  
22.01.2025

40. क्या उच्च शिक्षा मंत्री बताने का कष्ट करेंगे कि जनपद हरिद्वार के खानपुर/लक्सर क्षेत्र में राजकीय महाविद्यालय, भूरना में कौन-कौन विषयों के पाठ्यक्रम संचालित हो रहे हैं? क्या सरकार भविष्य में उक्त महाविद्यालय में अन्य विषयों के पाठ्यक्रम भी संचालित करने पर विचार कर रही है? यदि हां, तो कब तक? यदि नहीं, तो क्यों?

उच्च शिक्षा

श्री प्रीतम सिंह पंवार  
04.02.2025

41. क्या चिकित्सा स्वास्थ्य मंत्री बताने का कष्ट करेंगे कि चिकित्सालयों में सुरक्षित प्रसव कराये जाने के पश्चात 21 दिवसों में जन्म प्रमाण-पत्र सम्बन्धित प्राधिकारी के स्तर से निर्गत किये जाते थे? क्या यह सत्य है कि वर्तमान समय

चिकित्सा स्वास्थ्य

में चिकित्सालयों में सुरक्षित प्रसव से जन्म लेने वाले शिशुओं के जन्म प्रमाण पत्र 02 माह बाद बनाये जा रहे हैं? क्या सरकार यह भी बतायेगी कि ऐसे नवजात शिशुओं के जन्म प्रमाण-पत्र पूर्व व्यवस्था के तहत 21 दिनों में जारी किये जायेंगे? यदि नहीं, तो क्यों?

-15-

श्री दलीप सिंह रावत  
04.02.2025

42. क्या चिकित्सा स्वास्थ्य मंत्री बताने का कष्ट करेंगे कि जनपद पौड़ी गढ़वाल के अन्तर्गत जयहरीखाल प्राथमिक स्वास्थ्य केन्द्र में डॉक्टरों एवं कर्मचारियों के रहने हेतु आवास की व्यवस्था है? यदि नहीं, तो क्या सरकार भविष्य में जयहरीखाल में आवास बनाने की कोई योजना बनायेगी? यदि हां, तो कब तक?

चिकित्सा स्वास्थ्य

डा० प्रमोद नैनवाल  
05.02.2025

43. क्या चिकित्सा स्वास्थ्य मंत्री को ज्ञात है कि जनपद अल्मोड़ा के विधान सभा क्षेत्र रानीखेत में मुख्यमंत्री घोषणा संख्या: 109-2023 के अनुसार श्री गोविन्द सिंह माहरा नागरिक चिकित्सालय, रानीखेत में एम०आर०आई० व सी०टी० स्कैन मशीन उपलब्ध करायी जायेगी? यदि हां, तो क्या मंत्री जी इस बात से अवगत हैं कि मुख्यमंत्री जी की घोषणा के लम्बे समय बाद भी उक्त चिकित्सालय में एम०आर०आई० व सी०टी० स्कैन मशीन नहीं लग पायी है, जिसके कारण स्थानीय लोगों को सी०टी० स्कैन एवं एम०आर०आई० लिए बाहर जाना पड़ रहा है? क्या सरकार जनहित में गोविन्द सिंह माहरा नागरिक चिकित्सालय, रानीखेत में एम०आर०आई० व सी०टी० स्कैन मशीन उपलब्ध करायेगी? यदि हां, तो कब तक? यदि नहीं, तो क्यों?

चिकित्सा स्वास्थ्य

श्री महेश जीना  
05.02.2025  
डा० प्रमोद नैनवाल  
06.02.2025

44. क्या विद्यालयी शिक्षा (बेसिक/माध्यमिक) मंत्री बताने का कष्ट करेंगे कि प्रदेश में प्राथमिक और जूनियर हाईस्कूल में मध्याह्न भोजन व्यवस्था सुचारु रूप से संचालित हो रही हैं? क्या मंत्री जी इस बात से अवगत हैं कि विद्यालयों में कार्यरत भोजन माताएँ बहुत कम मानदेय पर कार्य कर रही हैं? यदि हां, तो क्या सरकार द्वारा भोजन माताओं के मानदेय में वृद्धि करने हेतु कोई कार्य योजना तैयार की जा रही है? यदि हां, तो वह कार्ययोजना क्या है? यदि नहीं, तो क्यों?

विद्यालयी शिक्षा  
(बेसिक/माध्यमिक)

श्री महेश जीना  
05.02.2025  
डा० प्रमोद नैनवाल

45. क्या चिकित्सा स्वास्थ्य मंत्री को ज्ञात है कि प्रदेश में आशा कार्यकर्त्री वर्षों से बहुत कम मानदेय में कार्य कर रही है? क्या मंत्री जी इस बात से अवगत

06.02.2025

है कि ग्रामीण क्षेत्रों के स्वास्थ्य विभाग में आशा कार्यकर्त्रियों का अहम योगदान चिकित्सा स्वास्थ्य रहता है? क्या सरकार प्रदेश में कार्यरत आशा कार्यकर्त्रियों को सम्मानजनक मानदेय दिये जाने पर विचार करेगी? यदि हां, तो कब तक? यदि नहीं, तो क्यों?

-16-

श्री लखपत सिंह बुढेला  
05.02.2025

46. क्या चिकित्सा स्वास्थ्य मंत्री बताने का कष्ट करेंगे कि जनपद चमोली के जिला अस्पताल, गोपेश्वर में विशेषज्ञ चिकित्सकों के कितने पद सृजित हैं तथा सृजित पदों के सापेक्ष कितने पद भरे हैं और कितने रिक्त हैं? क्या मंत्री जी यह भी बताने का कष्ट करेंगे कि सामुदायिक स्वास्थ्य केन्द्र, पोखरी एवं सामुदायिक स्वास्थ्य केन्द्र, जोशीमठ को उप-जिला चिकित्सालय बनाने की कोई कार्य योजना है? यदि हां, तो क्या सरकार उक्त का विवरण उपलब्ध करायेगी? यदि नहीं, तो क्यों?

चिकित्सा स्वास्थ्य

श्रीमती ममता राकेश  
06.02.2025

47. क्या विद्यालयी शिक्षा (माध्यमिक) मंत्री बताने का कष्ट करेंगे कि मुख्य शिक्षा हरिद्वार द्वारा महानिदेशक, विद्यालयी शिक्षा उत्तराखण्ड ननूरखेड़ा, देहरादून को केन्द्रीय विद्यालयों के स्थापना विषयक प्रेषित आख्या पत्रांक: 05ख नियोजन/4936-38/के0वि0/2023-24, दिनांक 21/10/23-24 के सन्दर्भ में जनपद हरिद्वार के विधान सभा क्षेत्र भगवानपुर में केन्द्रीय विद्यालय स्थापित करने पर विचार करेगी? यदि हां, तो कब तक? यदि नहीं, तो क्यों?

विद्यालयी शिक्षा  
(माध्यमिक)

-17-



